

മധുരമായ കുട്ടികളെ , ബാബ വന്നിരിക്കുകയാണ് നിങ്ങള് കുട്ടികളിൽ നിന്നും ദാനം സ്വീകരിക്കുന്നതിന് , നിങ്ങളുടെയടുത്ത് എന്തെല്ലാം പഴയ മാലിന്യങ്ങളുണ്ടോ അത് ദാനം ചെയ്യൂ എങ്കിൽ പുണ്യാത്മാവായി തീരും .

**ചോദ്യം :-** പുണ്യത്തിന്റെ ലോകത്തിലേക്ക് പോകുന്ന കുട്ടികളുള്ള ബാബയുടെ ശ്രീമത്തെന്താണ്?

**ഉത്തരം :-** പുണ്യത്തിന്റെ ലോകത്തിലേക്ക് പോകണമെങ്കിൽ സർവ്വരോടുള്ള മമത്വത്തെയില്ലാതാക്കൂ. 5 വികാരങ്ങളെ ഉപേക്ഷിക്കൂ. ഈ അന്തിമ ജന്മത്തിൽ ജ്ഞാനചിതയിൽ ഇരിക്കൂ. പവിത്രമാകൂ എങ്കിൽ പുണ്യാത്മാവായി പുണ്യലോകത്തിലേക്ക് പോകാൻ സാധിക്കും. ജ്ഞാന യോഗത്തെ ധാരണ ചെയ്ത് തന്റെ പെരുമാറ്റത്തെ ദേവീകമാക്കൂ. ബാബയുമായി സത്യമായ വ്യാപാരം ചെയ്യൂ. ബാബ നിങ്ങളിൽ നിന്നും ഒന്നും സ്വീകരിക്കുന്നില്ല, കേവലം മമത്വത്തെ ഇല്ലാതാക്കുന്നതിനുള്ള യുക്തി കേള്പിക്കുന്നു. ബുദ്ധി കൊണ്ട് സർവ്വതും ബാബയിലർപ്പിക്കൂ.

**ഗീതം :-** ഈ പാപത്തിന്റെ ലോകത്തിൽ നിന്നും.....

ഓം ശാന്തി. ലോകത്തിലെ മനുഷ്യർ അഥവാ രാവണരാജ്യത്തിലെ മനുഷ്യർ വിളിക്കുന്നുണ്ട്- ഹേ പതിത പാവനാ വരൂ. പാവന ലോകം അഥവാ പുണ്യത്തിന്റെ ലോകത്തിലേക്ക് കൊണ്ടു പോകൂ. ഗീതം ഉണ്ടാക്കിയവർ ഈ കാര്യങ്ങളൊന്നും മനസ്സിലാക്കുന്നില്ല. വിളിക്കുന്നുണ്ട്- രാവണ രാജ്യത്തിൽ നിന്നും രാമ രാജ്യത്തിലേക്ക് കൊണ്ടു പോകൂ എന്ന്, എന്നാൽ സ്വയത്തെ പതിതമാണെന്ന് മനസ്സിലാക്കുന്നില്ല. ബാബ തന്റെ കുട്ടികളുടെ സമുഖത്തിരിക്കുന്നു. രാമ രാജ്യത്തിലേക്ക് കൊണ്ടു പോകുന്നതിന്, ശ്രേഷ്ഠമാകുന്നതിന് ശ്രീമത്ത് നൽകി കൊണ്ടിരിക്കുന്നു. ഭഗവാന്റെ വാക്കുകളാണ്- രാമ ഭഗവാന്റെ വാക്കുകളല്ല. സീതയുടെ പതിയെ ഭഗവാൻ എന്നു പറയില്ല. ഭഗവാൻ നിരാകാരനാണ്. നിരാകാരി, സാകാരി, ആകാരി മൂന്നു ലോകങ്ങളുണ്ട്. നിരാകാരനായ പരമാത്മാവ് നിരാകാരി കുട്ടികളോടൊപ്പം(ആത്മാക്കളെ) നിരാകാരി ലോകത്തിൽ വസിക്കുന്നു. ഇപ്പോള് ബാബ വന്നിരിക്കുകയാണ്- സ്വർഗ്ഗീയ രാജ്യ ഭാഗ്യം നൽകുന്നതിന്, നമ്മെ പുണ്യാത്മാവാക്കുന്നതിന്. രാമ രാജ്യം അർത്ഥം ദിനം, രാവണ രാജ്യം അർത്ഥം രാത്രി. അജ്ഞാനം അഥവാ ഭക്തി, ഈ കാര്യങ്ങളെ മറ്റാർക്കും അറിയില്ല. നിങ്ങളിലും വിരളം പേരെ ഇതറിയുന്നുള്ളൂ. ഈ ജ്ഞാനം ധാരണ ചെയ്യുന്നതിന് ബുദ്ധി പവിത്രമായിരിക്കണം. മുഖ്യമായ കാര്യം ഓർമ്മയാണ്. നല്ല സാധനങ്ങളെ സദാ ഓർമ്മ ഉണ്ടായിരിക്കും. നിങ്ങളെ എന്ത് പുണ്യമാണ് ചെയ്യേണ്ടത്? നിങ്ങളുടെയടുത്തുള്ള മാലിന്യങ്ങളെ അത് എന്നിൽ അർപ്പണം ചെയ്യൂ. മനുഷ്യർ മരിക്കുമ്പോള് അവർ ഉപയോഗിച്ച കിടക്ക, വസ്ത്രങ്ങളെ, വസ്തുക്കളെ സർവ്വതും ക്രിയാകർമ്മങ്ങളെ ചെയ്യുന്ന ബ്രാഹ്മണർക്കു നൽകുന്നു. അവർ വേറെ വിഭാഗത്തില്പെട്ട ബ്രാഹ്മണരാണ്. ഇപ്പോള് ബാബ വന്നിരിക്കുകയാണ് നിങ്ങളിൽ നിന്നും ദാനം സ്വീകരിക്കുന്നതിന്. ഈ പഴയ ലോകം, പഴയ ശരീരം സർവ്വതും ജീർണ്ണിച്ചിരിക്കുകയാണ്. ഇത് എനിക്ക് നൽകൂ, ഇതിനോടുള്ള മമത്വത്തെയില്ലാതാക്കൂ. 10-20 കോടിയുണ്ടെങ്കിലും, ബാബ പറയുന്നു ഇതിൽ നിന്നും ബുദ്ധിയെ വിട്ടുവീക്കൂ. പകരമായി നിങ്ങളെക്ക് സർവ്വതും പുതിയ ലോകത്തിൽ ലഭിക്കും, ഇത് എത്ര ലാഭമുള്ള വ്യാപാരമാണ്. ബാബ പറയുന്നു ആരിലാണോ ഞാൻ പ്രവേശിച്ചിരിക്കുന്നത്, അദ്ദേഹം സർവ്വതും ബാബയ്ക്ക് നൽകി. ഇപ്പോള് നോക്കൂ- അതിനു പകരമായി എത്ര രാജ്യ ഭാഗ്യം ലഭിക്കുന്നു. കുമാരിമാർ ഒന്നും നൽകേണ്ട ആവശ്യമില്ല. സമ്പത്ത് ലഭിക്കുന്നത് ആണുക്കുട്ടികളാണ് അതിനാൽ അവർക്ക് സമ്പത്തിന്റെ ലഹരിയുണ്ടാകുന്നു. ഇന്നത്തെക്കാലത്ത് സ്ത്രീയെ ഹാഫ് പാർട്ടണർ ആക്കുന്നില്ല, സർവ്വതും കുട്ടികളെക്ക് തന്നെ നൽകുന്നു. ഭർത്താവ് മരിച്ചാൽ സ്ത്രീയെ ആരും അന്വേഷിക്കുക പോലുമില്ല. ഇവിടെ നിങ്ങളെ ബാബയിൽ നിന്നും ഫുള് സമ്പത്തേടുക്കുന്നു. ഇവിടെ സ്ത്രീ പുരുഷന് എന്ന ചോദ്യമേയില്ല. സർവ്വതും സമ്പത്തിന്റെ അധികാരികളാണ്. മാതാക്കളെക്കും കന്യകമാർക്കും കൂടുതൽ അവകാശം ലഭിക്കുന്നു, കാരണം കന്യകമാർക്ക് ലൗകിക അച്ഛന്റെ സമ്പത്തിൽ മമത്വമില്ല. വാസ്തവത്തിൽ നിങ്ങളെ സർവ്വതും കുമാരന്മാരും കുമാരികളുമായി തീർന്നു. ബാബയിൽ നിന്നും എത്ര സമ്പത്ത് നേടി. ഒരു കഥയുണ്ട്- രാജാവ് തന്റെ കുട്ടികളോട് ചോദിച്ചു- നിങ്ങളെ ഭക്ഷിക്കുന്നത് ആരുടെ സമ്പാദ്യമാണ്? ഒരാള് പറഞ്ഞു- തന്റെ ഭാഗ്യം എന്ന്. അപ്പോള് രാജാവ് അവരെ ഇറക്കി വിട്ടു. അവർ അച്ഛനേക്കാള് സമ്പന്നമായി, അച്ഛനെ ക്ഷണിച്ചു. ചോദിച്ചു ഇപ്പോള് ആരുടേതാണ് ഭക്ഷിക്കുന്നതെന്ന്? അതിനാൽ ബാബയും പറയുന്നു കുട്ടികളെ, നിങ്ങളെ സർവ്വതും നിങ്ങളുടെ ഭാഗ്യത്തെയുണ്ടാക്കുന്നു.

ഡൽഹിയിൽ ഒരു ഗ്രൗണ്ടുണ്ട്, അതിന്റെ പേര് രാമലീലാ ഗ്രൗണ്ട് എന്നാണ്. വാസ്തവത്തിൽ പേര് വയ്ക്കേണ്ടത് രാവണലീല എന്നാണ് കാരണം ഈ സമയത്ത് മുഴുവൻ വിശ്വത്തിലും രാവണന്റെ

ലീലയാണ് നടന്നു കൊണ്ടിരിക്കുന്നത്. കുട്ടികള് രാമലീല ഗ്രൗണ്ടില് ചിത്രങ്ങള് പ്രദര്ശിപ്പിക്കണം. ഒരു ഭാഗത്ത് രാമന്റെ ചിത്രം ഉണ്ടായിരിക്കണം, താഴെ രാവണന്റെ ചിത്രവും. വളരെ വലിയ സൃഷ്ടി ചക്രവും ഉണ്ടാകണം. അതില് എഴുതണം- ഇത് രാമ രാജ്യം, ഇത് രാവണ രാജ്യമെന്ന്, അപ്പോള് മനസ്സിലാക്കാന് സാധിക്കും. ദേവതമാര്ക്ക് നോക്കൂ എത്ര മഹിമയാണ്- സര്വ്വഗുണ സമ്പന്നര്...അരകല്പം കലിയുഗി ഭ്രഷ്ടാചാരിയാണ്, രാവണരാജ്യം.....അതില് സര്വ്വരും വരുന്നു. ഇപ്പോള് രാവണ രാജ്യത്തിന്റെ അന്ത്യം രാമന് തന്നെയാണ് ചെയ്യുന്നത്. ഈ സമയത്ത് രാമലീലയില്ല, മുഴുവന് ലോകത്തിലും രാവണലീലയാണ്. രാമലീലയുള്ളത് സത്യയുഗത്തിലാണ്. എന്നാല് സര്വ്വരും സ്വയത്തെ വിവേകശാലികളെന്നു മനസ്സിലാക്കുന്നു. ശ്രീ ശ്രീയുടെ ടൈറ്റില് വയ്ക്കുന്നുണ്ട്. ഈ ടൈറ്റില് നിരാകാരനായ പരമപിതാ പരമാത്മാവിന്റേതാണ്, ആ പരമാത്മാവിലൂടെയാണ് ശ്രീ ലക്ഷ്മി-നാരായണന് പോലും രാജ്യം നേടുന്നത്. ഇപ്പോള് ബാബ വന്നിരിക്കുന്നു, നിങ്ങളെ ഭക്തിയാകുന്ന അന്ധകാരത്തില് നിന്നും മുക്തമാക്കി പ്രകാശത്തിലേക്ക് കൊണ്ടു പൊക്കുന്നു. ജ്ഞാന യോഗമുള്ളവരുടെ പെരുമാറ്റവും ദേവീകമായിരിക്കും. ആസുരീയ പെരുമാറ്റമുള്ളവര്ക്ക് ആരുടെയും മംഗളം ചെയ്യാന് സാധിക്കില്ല. പെട്ടെന്ന് അറിയാന് സാധിക്കും- ഇവരില് ആസുരീയ അവഗുണമാണോ അതോ ദേവീക ഗുണമാണോ ഉള്ളതെന്ന്. ഇപ്പോള് വരെ ആരും സമ്പൂര്ണ്ണമായിട്ടില്ല. ഇപ്പോള് ആയികൊണ്ടിരിക്കുന്നു, അതിനാല് ബാബ ദാതാവാണ്, നിങ്ങളില് നിന്നും എന്ത് സ്വീകരിക്കും? എന്തെല്ലാം എടുക്കുന്നുവോ അതെല്ലാം നിങ്ങളുടെ സേവനത്തിന് വേണ്ടി തന്നെ ഉപയോഗിക്കുന്നു. ബാബ ബ്രഹ്മാവിനെയും സമര്പ്പണമാക്കി- ഭക്തി വെക്കണമായിരുന്നു, കുട്ടികളെ പാലിച്ചു. പൈസയില്ലാതെ ഇത്രയും പേരെ എങ്ങനെ പാലിക്കാന് സാധിക്കും. ആദ്യം ബാബ ഇദ്ദേഹത്തെ അര്പ്പണം ചെയ്തിച്ചു, പിന്നെ ആര് വന്നുവോ അവരെയും അര്പ്പണം ചെയ്തിച്ചു. പക്ഷെ എല്ലാവരുടെയും അവസ്ഥ ഏകദേശമല്ല, വളരെ പേര് ബാബയെ വിട്ടു പോയി. പുരുഷാര്ത്ഥത്തിന്റെ നമ്പരനുസരിച്ച് സര്വ്വരും പാകമായി പുറത്ത് വന്നു. ബാബ പുണ്യത്തിന്റെ ലോകത്തിലേക്കാണ് കൊണ്ടു പോകുന്നത്. കേവലം പറയുന്നു- 5 വികാരങ്ങളെ ഉപേക്ഷിക്കൂ. ഞാന് നിങ്ങളെ രാജകുമാരനും രാജകുമാരിയുമാക്കാം. ബ്രഹ്മാവിന്റെ സാക്ഷാത്ക്കാരം വീട്ടിലിരിക്കെ വളരെ പേര്ക്ക് ഉണ്ടാകുന്നു. അവിടെയിരുന്ന് എഴുതി അയക്കുന്നു- ബാബ ഞാന് അങ്ങയുടേതായി, എന്റെ സര്വ്വതും അങ്ങയുടേതാണ്. ബാബ ഒന്നും എടുക്കുന്നില്ല. ബാബ പറയുന്നു സര്വ്വതും തന്റെയടുത്ത് വയ്ക്കൂ. ഇവിടെ കെട്ടിടം പണിയുന്നുണ്ട്, ചിലര് ചോദിക്കുന്നു പൈസ എവിടെ നിന്നു ലഭിച്ചുവെന്ന്. ബാബയ്ക്ക് ഇത്രയും അനവധി കുട്ടികളുണ്ട്. പ്രജാപിതാ ബ്രഹ്മാവിന്റെ പേര് കേട്ടിട്ടില്ലേ. പറയുന്നു- കേവലം മമത്വത്തെയില്ലാതാക്കൂ, നിങ്ങള്ക്ക് തിരികെ പോകണം. ബാബയെ ഓര്മ്മിക്കൂ. നമ്മളെ ഭഗവാനാണ് പഠിപ്പിക്കുന്നത് അതിനാല് സന്തോഷത്തിന്റെ ലഹരി വര്ദ്ധിക്കണം. ലക്ഷ്മി നാരായണനെ ഭഗവാന് എന്നു പറയില്ല, ദേവീ ദേവതാ എന്നു പറയും. ഭഗവാന്റെയടുത്ത് ഭഗവതി ഉണ്ടായിരിക്കില്ല. എത്ര യുക്തിയോടെയുള്ള കാര്യമാണ്. സന്മുഖത്ത് വരാതെ ഈ കാര്യങ്ങള് മനസ്സിലാക്കാന് സാധിക്കില്ല. പാടുന്നുണ്ട്- അങ്ങ് തന്നെയാണ് മാതാവും പിതാവുമെന്ന്....ജ്ഞാനം ഇല്ലാത്തത് കാരണം ലക്ഷ്മി നാരായണന്റെ മുന്നില്, ഹനുമാന്റെ മുന്നില്, ഗണേശന്റെ മുന്നില് പോയി ഈ മഹിമ പാടുന്നു. അവര് സാകാരിയായിരുന്നു, അവരുടെ കുട്ടികളാണ് അവരെ മാതാ പിതാവെന്നു വിളിക്കുന്നത്. നിങ്ങള് അവരുടെ കുട്ടികളാണോ? നിങ്ങള് രാവണന്റെ രാജ്യത്തിലാണ്. ഈ ബ്രഹ്മാവും മാതാവാണ്. ബ്രഹ്മാവിലൂടെ ബാബ പറയുന്നു നിങ്ങള് എന്റെ കുട്ടികളാണ്. എന്നാല് മാതാക്കളെയും കുമാരിമാരെയും സംരക്ഷിക്കുന്ന മാതാവും വേണം. ദത്തെടുത്ത കുട്ടിയാണ്- ബി കെ സരസ്വതി. എത്ര ഗുഹ്യമായ കാര്യങ്ങളാണ്. ബാബ നല്കുന്ന ജ്ഞാനം ശാസ്ത്രങ്ങളിലൊന്നുമില്ല. ഭാരതത്തിന്റെ മുഖ്യമായ ശാസ്ത്രമാണ് ഗീത, അതില് ജ്ഞാനത്തിന്റെ പഠിത്തത്തിന്റെ കാര്യങ്ങളാണ് ഉള്ളത്. അതില് ചരിത്രത്തിന്റെ കാര്യമേയില്ല. ജ്ഞാനത്തിലൂടെയാണ് പദവി ലഭിക്കുന്നത്. ബാബ ജാലവിദ്യക്കാരനാണ്. നിങ്ങള് പാടാറുണ്ട് രത്നാകരന്, ജാലവിദ്യക്കാരന്....സ്വര്ഗ്ഗത്തിലേക്ക് പോകുന്നതിന് നിങ്ങളുടെ സഞ്ചി നിറയ്ക്കുന്നു. സാക്ഷാത്ക്കാരം ഭക്തിമാര്ഗ്ഗത്തിലും ഉണ്ടാകുന്നു, എന്നാല് അതിലൂടെ യാതൊരു നേട്ടവുമില്ല. എഴുതുകയും പഠിക്കുകയും വേണം എന്നാല് യോഗ്യരാകും.....സാക്ഷാത്ക്കാരത്തിലൂടെ നിങ്ങള് അതേപോലെയായി തീരുന്നുണ്ടോ? സാക്ഷാത്ക്കാരം ഞാനാണ് ചെയ്തിക്കുന്നത്. കല്പിന്റെ മൂര്ത്തി സാക്ഷാത്ക്കാരം ചെയ്തിക്കില്ല. നൗധാ ഭക്തി(തീവ്ര ഭക്തി)യില് ശുദ്ധ ഭാവന വയ്ക്കുന്നുണ്ട്. അതിന്റെ ഫലം ഞാനാണ് നല്കുന്നത്, എന്നാല് തമോപ്രധാനമാകുക തന്നെ വേണം. മീരയ്ക്ക് സാക്ഷാത്ക്കാരം ഉണ്ടായി എന്നാല് ജ്ഞാനമൊന്നും ഉണ്ടായിരുന്നില്ല. മനുഷ്യന് ഓരോ ദിനം തോറും തമോപ്രധാനമായി തീരും. ഇപ്പോള് സര്വ്വ മനുഷ്യരും പതിതരാണ്. പാടുന്നുണ്ട്- ഞങ്ങളെ സുഖവും ശാന്തിയുമുള്ള സ്ഥലത്തേക്ക് കൊണ്ടു പോകൂ. നിങ്ങള് ഭാരതവാസികള്ക്ക് സത്യയുഗത്തില് വളരെ സുഖമായിരുന്നു. സത്യയുഗത്തിന്റെ പേര് പ്രശസ്തമല്ലേ. സ്വര്ഗ്ഗം ഭാരതത്തില് തന്നെയായിരുന്നു- എന്നാല് മനസ്സിലാക്കുന്നേയില്ല. ഇതും അറിയാം ഭാരതം തന്നെയായിരുന്നു പ്രാചീനമായിരുന്നത്, സ്വര്ഗ്ഗമായിരുന്നത്. അവിടെ മറ്റൊരു ധര്മ്മവും ഉണ്ടായിരുന്നില്ല. ഈ കാര്യങ്ങളെല്ലാം ബാബ തന്നെയാണ് മനസ്സിലാക്കി തരുന്നത്. നിങ്ങള് സര്വ്വരും ഇപ്പോള് ശ്രവണകുമാരന്മാരും കുമാരികളുമായി തീരുന്നു. നിങ്ങള് സര്വ്വരെയും ജ്ഞാനത്തിന്റെ

കാവടിയില് ഇരുത്തണം.(ശ്രവണ കുമാരന് തന്റെ മാതാ പിതാക്കളെ കാവടിയില് ഇരുത്തി തീര്ത്ഥാടനത്തിനു കൊണ്ടുപോയതുപോലെ) നിങ്ങള് തന്റെ സര്വ്വ മിത്രസംബന്ധികള്ക്കും ജ്ഞാനം നല്കി അവരെ ഉയര്ത്തണം. ബാബയുടെയടുത്തേക്ക് പതി-പത്തിമാര് ഒരുമിച്ചും വരുന്നുണ്ട്. നേരത്തെ ഭൗതിക ബ്രാഹ്മണരിലൂടെ വിവാഹം ചെയ്യിക്കുമായിരുന്നു. ഇപ്പോള് നിങ്ങള് ആത്മീയ ബ്രാഹ്മണര് കാമ വികാരത്തിന്റെ കെട്ട് വിച്ഛേദിക്കുന്നു. ബാബയുടെയടുത്ത് വരുമ്പോള് ബാബ ചോദിക്കുന്നുണ്ട്- സ്വര്ഗ്ഗത്തിലേക്ക് പോകില്ലേ എന്ന്. ചിലര് പറയുന്നു- ഞങ്ങള്ക്ക് സ്വര്ഗ്ഗം ഇവിടെ തന്നെയാണ് എന്ന്. ഇത് അല്പകാലത്തെ സ്വര്ഗ്ഗമല്ലേ. ഞാന് നിങ്ങള്ക്ക് 21 ജന്മത്തേക്ക് സ്വര്ഗ്ഗം നല്കാം, എന്നാല് ആദ്യം പവിത്രമായിരിക്കണം. ഈ കാര്യത്തിലാണ് ശക്തിഹീനമാകുന്നത്. പരിധിയില്ലാത്ത ബാബ പറയുന്നു-ഈ അന്തിമ ജന്മം ജ്ഞാന ചിതയിലിരിക്കൂ. കൂടുതലും സ്ത്രീകളാണ് പെട്ടെന്ന് വരുന്നത്. ചിലര് പറയുന്നു- പതി പരമേശ്വരനെ എങ്ങനെ ദേഷ്യപ്പെടുത്താനാകും.

ബാബയുടേതായിരെയെങ്കില് ഓരോ ചുവടിലും ശ്രീമത്തനുസരിച്ച് നടക്കണം. ഇപ്പോള് ബാബ വന്നിരിക്കുകയാണ് സ്വര്ഗ്ഗത്തിന്റെ അധികാരിയാക്കുന്നതിന്. പവിത്രമാകുന്നത് നല്ലതാണ്. കുലത്തിന്റെ പേര് കളങ്കപ്പെടുത്തുന്നവരാകരുത്. അച്ഛന് പറയുമല്ലോ! ലൗകിക അച്ഛനാണെങ്കില് ചാട്ടവാറേടുത്ത് അടിക്കും. മമ്മ എത്ര മധുരമാണ്. വളരെ മധുരവും ദയാമനസ്സുമുള്ളവരാകണം. ബാബ പറയുന്നു- കുട്ടികളെ നിങ്ങള് എന്നെ വളരെയധികം ആക്ഷേപിച്ചു. ഇപ്പോള് ഞാന് അപകാരികളുടെ മേല് പോലും ഉപകാരം ചെയ്യുന്നു. എന്നിക്കറിയാം രാവണന്റെ നിര്ദ്ദേശമനുസരിച്ചാണ് ഈ ഗതിയുണ്ടായത്. ഓരോ സെക്കന്റും കഴിഞ്ഞു പോയത് ഡ്രാമയാണ്. എന്നാല് ഭാവിയിലേക്ക് എന്റെ സമ്പാദ്യം മോശമാകാതിരിക്കാന് ശ്രദ്ധിക്കണം. ഓരോരുത്തരും അവരവരുടെ പ്രജകളെ ഉണ്ടാക്കണം, അവകാശികളെയും ഉണ്ടാക്കണം. മുരളി ഒരിക്കലും മൂടക്കരുത്. ഒരു പോയിന്റും നഷ്ടപ്പെടരുത്. നല്ല നല്ല ജ്ഞാനരത്നങ്ങള് കേട്ടില്ല, നഷ്ടപ്പെട്ടുവെങ്കില് എങ്ങനെ ധാരണ ചെയ്യും. നിത്യേന വരുന്ന വിദ്യാര്ത്ഥികള് ഒരിക്കലും മുരളി മൂടക്കില്ല. പരിശ്രമിച്ച് ദിവസവും മുരളി പഠിക്കണം. ശരി.

വളരെക്കാലത്തെ വേര്പാടിനുശേഷം തിരികെക്കിട്ടിയ മധുര മധുരമായ സന്താനങ്ങള്ക്ക് മാതാവും പിതാവുംമായ ബാപ്ദാദയുടെ സ്നേഹ സ്മരണകളും പുലര്കാല വന്ദനവും. ആത്മീയ പിതാവിന്റെ ആത്മീയ കുട്ടികള്ക്ക് നമസ്കാരം.

**ധാരണയ്ക്കുള്ള മുഖ്യ സാരം:-**

- 1) തന്റെ സമ്പാദ്യം മോശമാകാതിരിക്കാന് വളരെയധികം ശ്രദ്ധിക്കണം.ഒരിക്കലും കുലത്തിന്റെ പേര് കളങ്കപ്പെടുത്തരുത്. ദിവസവും പഠിക്കണം, പഠിപ്പ് മൂടക്കരുത്.
- 2) ശ്രവണകുമാര് കുമാരിയായി സര്വ്വരെയും ജ്ഞാനത്തിന്റെ കാവടിയില് ഇരുത്തണം. മിത്രസംബന്ധികള്ക്കും ജ്ഞാനം നല്കി അവരുടെയും മംഗളം ചെയ്യണം.

**വരദാനം :-** സ്നേഹത്തിന്റെ പ്രതിഫലമായി സ്വയത്തെ പരിവര്ത്തനപ്പെടുത്തുന്ന സത്യമായ സ്നേഹിയും സമാനവുമായി ഭവിക്കട്ടെ.

ബാബയ്ക്ക് കുട്ടികളോട് അതിയായ സ്നേഹമുണ്ട് അതിനാല് സ്നേഹിയുടെ കുറവ് കാണാന് സാധിക്കില്ല. ബാബ കുട്ടികളെ തനിക്ക് സമാനം സമ്പന്നവും സമ്പൂര്ണ്ണവുമായി കാണാനാണ് ആഗ്രഹിക്കുന്നത്. അങ്ങനെ നിങ്ങള് കുട്ടികളും പറയുന്നു ബാബയ്ക്ക് സ്നേഹത്തിന്റെ പ്രതിഫലമായി എന്ത് നല്കണം? അതിനാല് ബാബ കുട്ടികളില് നിന്നും ഈ പ്രതിഫലമാണ് ആഗ്രഹിക്കുന്നത്- സ്വയത്തെ പരിവര്ത്തനം ചെയ്യൂ. സ്നേഹത്തില് കുറവുകളെ ത്യാഗം ചെയ്യൂ. ഭക്തര് ശിരസ്സുറുത്ത് നല്കാന് പോലും തയ്യാറാകുന്നു. നിങ്ങള് ശരീരത്തിന്റെ ശിരസ്സല്ല അറുക്കേണ്ടത് എന്നാല് രാവണന്റെ ശിരസ്സ് അറുക്കൂ, കുറവുകളുടെ ശിരസ്സ് ലേശം പോലും അവശേഷിക്കരുത്.

**സ്റ്റോഗന് :-** ഓരോ കര്മ്മം ചെയ്തു കൊണ്ടും സാക്ഷി സ്ഥിതിയുടെ സീറ്റിലിരിക്കൂ എങ്കില് ബാബ നിങ്ങളുടെ കൂട്ടുകാരനായി തീരും.